

(ബി) ഈ സർക്കാർ അധികാരത്തിൽ വരുന്ന സമയം പ്രതിമാസം 600 രൂപയായിരുന്ന സാമൂഹ്യ സുരക്ഷാ പെൻഷൻ ആദ്യം 1000 രൂപയായും തുടർന്ന് അത് 1100 രൂപയും തുടർന്ന് 1200 രൂപയായും വർദ്ധിപ്പിച്ചിട്ടുണ്ട്. ക്ഷേമനിധി പെൻഷൻ 1200 രൂപയായി ഉയർത്തിയിട്ടുണ്ട്. കയർ തൊഴിലാളി ക്ഷേമനിധി ബോർഡ്, കശുവണ്ടി തൊഴിലാളി ക്ഷേമനിധി ബോർഡ്, എന്നിവയുൾപ്പെടെ തനത് ഫണ്ടിൽനിന്നും പെൻഷൻ നൽകാൻ കഴിയാത്ത ബോർഡുകളുടെയും പെൻഷൻ സാമൂഹ്യ സുരക്ഷാ പെൻഷൻ നിരക്കിൽ സർക്കാരാണ് നൽകുന്നത്. ഈ സാഹചര്യത്തിൽ ഒരാൾക്ക് ഒരു പെൻഷൻ മാത്രമേ അർഹതയുള്ളൂവെന്ന് നിജപ്പെടുത്തിയിട്ടുണ്ട്. എന്നാൽ അത് സംബന്ധിച്ച ഉത്തരവ് പുറപ്പെടുവിച്ച തീയതിയായ 6-2-2017-ന് മുമ്പ് രണ്ടോ അതിലധികമോ പെൻഷൻ ലഭിച്ചുവന്നിരുന്നവർക്ക് ക്ഷേമനിധി ബോർഡ് പെൻഷൻ സാധാരണ നിരക്കിലും സാമൂഹ്യ സുരക്ഷാ പെൻഷൻ 600 രൂപ നിരക്കിലും ലഭിക്കുന്നതാണെന്ന് ഉത്തരവായിട്ടുണ്ട്.

(സി) ക്ഷേമനിധി ബോർഡ് പെൻഷനും നിലവിൽ സർക്കാരാണ് വഹിക്കുന്നത്. ബോർഡുകൾ തനത് ഫണ്ടിൽ നിന്നും പെൻഷൻ അനുവദിക്കുന്ന അവസരത്തിൽ സർക്കാർ നൽകുന്ന സാമൂഹ്യ സുരക്ഷാ പെൻഷൻ കൂടി ലഭിക്കാൻ അർഹതയുണ്ടാകുന്നതാണ്.

സാമൂഹ്യക്ഷേമ പെൻഷൻ

112 (524) ശ്രീ. വി. ജോയി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) ഈ കഴിഞ്ഞ ഓണത്തിന് സാമൂഹ്യക്ഷേമ പെൻഷൻ ഇനത്തിൽ എത്ര രൂപ വിതരണം ചെയ്തുവെന്ന് വ്യക്തമാക്കാമോ;

(ബി) കേരളത്തിൽ സാമൂഹ്യക്ഷേമ പെൻഷൻ കൈപ്പറ്റുന്നവർ എത്രയെന്ന് വ്യക്തമാക്കാമോ?

ഉത്തരം

(എ) ഈ വർഷത്തെ (2019) ഓണക്കാലത്ത് സാമൂഹ്യ സുരക്ഷാ പെൻഷൻ ഇനത്തിൽ 1579.04 കോടി രൂപയും സർക്കാർ ധനസഹായത്തോടെ പെൻഷൻ നൽകുന്ന വിവിധ ക്ഷേമനിധി ബോർഡിലെ പെൻഷൻ നൽകിയ ഇനത്തിൽ 224.9 കോടി രൂപയും ചെലവഴിച്ചിട്ടുണ്ട്.

(ബി) സാമൂഹ്യ സുരക്ഷാ പെൻഷൻ കൈപ്പറ്റുന്ന 4671816 പേരും സർക്കാർ ധനസഹായത്തോടെ പെൻഷൻ നൽകുന്ന വിവിധ ക്ഷേമനിധി ബോർഡുകളിൽ നിന്നും പെൻഷൻ കൈപ്പറ്റുന്ന 656609 പേരുമുണ്ട്.